

Врз основа на член 86 став 1 од Законот за игрите на среќа и за забавните игри („Службен весник на Република Македонија“ бр. 24/2011, 51/2011, 148/2011, 74/2012, 171/2012, 27/2014, 139/2014 и 61/2015), Владата на Република Македонија, на седницата, одржана на 3.06.2015 година, издаде

ЛИЦЕНЦА

за приредување на игри на среќа во автомат клуб

1. На Друштвото за трговија, обложување и приредување на игри на среќа „Гаминг Професионал“ ДООЕЛ Тетово МУ СЕ ИЗДАВА лиценца за приредување на игри на среќа во автомат клуб во деловната просторија која се наоѓа на ул. „Борис Кидрик“ бр.18 во Тетово, за период од шест години.

2. Во автомат клубот Друштвото за трговија, обложување и приредување на игри на среќа „Гаминг Професионал“ ДООЕЛ Тетово ќе постави 19 автомати за игри на среќа на кои може да учествува еден учесник и 1 автомат за игри на среќа на кој истовремено можат да учествуваат повеќе учесници (електронски рулет).

3. Друштвото за трговија, обложување и приредување на игри на среќа „Гаминг Професионал“ ДООЕЛ Тетово Е ДОЛЖНО да започне со приредување на игрите на среќа во рок од 15 дена од денот на приемот на лиценцата.

4. Доколку Друштвото за трговија, обложување и приредување на игри на среќа „Гаминг Професионал“ ДООЕЛ Тетово не започне со приредување на игрите во рокот од точката 3, Владата на Република Македонија ќе ја одземе лиценцата.

5. Друштвото за трговија, обложување и приредување на игри на среќа „Гаминг Професионал“ ДООЕЛ Тетово Е ДОЛЖНО да го плати надоместокот за добивање на лиценца за приредување на игри на среќа во автомат клуб во износ од 78.750 евра во денарска противвредност по средниот курс на Народна банка на Република Македонија на денот на уплатата и тоа 50% од надоместокот во износ од 39.375 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од една година од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од две години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од три години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од четири години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од пет години од денот на приемот на лиценцата и

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од шест години од денот на приемот на лиценцата.

6. Доколку Друштвото за трговија, обложување и приредување на игри на среќа „Гаминг Професионал“ ДООЕЛ Тетово не плати 50% од надоместокот, односно не го плати износот од 39.375 евра во денарска противвредност по средниот курс на Народна банка на Република Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

7. Доколку Друштвото трговија, обложување и приредување на игри на среќа „Гаминг Професионал“ ДООЕЛ Тетово не ги плаќа годишните рати во износ од 6.562,5 евра во денарска противвредност по средниот курс на Народна банка на Република Македонија на денот на уплатата во роковите од точката 5, Владата на Република Македонија ќе ја одземе лиценцата.

8. Друштвото за трговија, обложување и приредување на игри на среќа „Гаминг Професионал“ ДООЕЛ Тетово Е ДОЛЖНО да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, на месечна основа.

9. Оваа лиценца да се објави на интернет страницата на Министерството за финансии.

Образложение

Друштвото за трговија, обложување и приредување на игри на среќа „Гаминг Професионал“ ДООЕЛ Тетово до Министерството за финансии поднесе барање бр.13-6450/1 06.04.2015 година и дополнување на барање бр.13-6450/2 од 09.04.2015 година за добивање на лиценца за приредување на игри на среќа во автомат клуб.

Кон барањето подносителот ги достави следните документи:

- тековна состојба со бр.0805-50/150220150002604 од 01.04.2015 година издадена од Централниот регистар на Република Македонија;

- изјава за основање на друштво со ограничена одговорност од 16.03.2015 година;

- правила за игри на среќа на автомати и правила за игри на среќа на електронски рулет бр.1/03/04 од 03.04.2015 година;

- извештај за состојба на сметката на имателот на сметката од 27.03.2015 година издаден од Комерцијална банка АД Скопје;

- преглед на пријави/одјави во задолжително социјално осигурување за деловен субјект, заклучно со 09.04.2015 година издаден од Агенцијата за вработување на Република Македонија;

- информација за економско-финансиската состојба на субјектот бр.0905-23/223 од 26.03.2015 година издадена од Централниот регистар на Република Македонија;

- потврда од Регистарот на казни за сторени кривични дела на правните лица бр.0808-11/2005 од 25.03.2015 година издадена од Централниот регистар на Република Македонија, дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон;

- потврда од Регистарот на казни за сторени кривични дела на правните лица бр.0808-11/2005 од 25.03.2015 година издадена од Централниот регистар на Република Македонија, дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон;

- потврда од Регистарот на казни за сторени кривични дела на правните лица бр.0808-50/150120150021502 од 25.03.2015 година издадена од Централниот регистар на Република Македонија, дека на трговското друштво не му е изречена споредна казна привремена забрана за вршење на одделна дејност;

- потврда од Регистарот на казни за сторени кривични дела на правните лица бр.0808-50/150120150021503 од 25.03.2015 година издадена од Централниот регистар на Република Македонија, дека на трговското друштво не му е изречена споредна казна трајна забрана за вршење на одделна дејност;

- извештај за извршена проценка на предмети-опрема како основачки влог на Друштвото за трговија, обложување и приредување на игри на среќа „Гаминг Професионал“ ДООЕЛ Тетово бр.135 од 16.03.2015 година издаден од Друштво за производство, инженеринг, трговија и услуги „Пум Миг“ Здравко ДООЕЛ експорт-импорт Скопје и договор за дар склучен на ден 15.03.2015 година помеѓу Божин Пауновски и Владимир Пауновски;

- Програма за спречување перење пари и финансирање на тероризам бр.1/23/03 од 23.03.2015 година донесена од Друштвото за трговија, обложување и приредување на игри на среќа „Гаминг Професионал“ ДООЕЛ Тетово и мислење издадено од Управата за финансиско разузнавање бр.13-1/4 (13) од 31.03.2015 година;

- извод за промените и состојбата на средствата на сметката на ден 01.04.2015 година издаден од Комерцијална банка АД Скопје;

- решение бр.2418-1/05150-50274/1 од 02.04.2015 година донесено од Управата за јавни приходи, Регионална дирекција, Тетово и

- 20 уверенија издадени од Друштвото за услуги, испитување и анализа „Инстесер“ ДОО Скопје како потврда за техничката исправност на поставените автомати.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Македонија и на денот на поднесувањето на барањето за издавање на лиценца за приредување на игри на среќа во автомат клуб има уплатено основна главнина во износ од 154.631.600,00 денари видно од тековната состојба со бр.0805-50/150220150002604 од 01.04.2015 година издаден од Централниот регистар на Република Македонија.

Доставеното барање за добивање на лиценца се однесува на приредување на игри на среќа во автомат клуб, што произлегува од доставените правила за игри на среќа на автомати и правила за игри на среќа на електронски рулет бр.1/03/04 од 03.04.2015 година, донесени од Друштвото за трговија, обложување и приредување на игри на среќа „Гаминг Професионал“ ДООЕЛ Тетово кои се во согласност со член 92 став 1 и 2 од Законот за игрите на среќа и за забавните игри.

Трговското друштво нема блокирано трансакциска сметка во банка во период од најмалку шест месеци пред поднесувањето на барањето, видно од извештајот за состојба на сметката на имателот на сметката од 27.03.2015 година издаден од Комерцијална банка АД Скопје;

Трговското друштво нема вработени лица во друштвото видно од прегледот на пријави/одјави во задолжително социјално осигурување за деловен субјект, заклучно со 09.04.2015 година издаден од Агенцијата за вработување на Република Македонија.

Со доставената информација за економско-финансиската состојба на субјектот бр.0905-23/223 од 26.03.2015 година, Централниот регистар на Република Македонија известува дека друштвото е новоосновано, односно започнало со работа во март 2015 година и до Централниот регистар нема доставено годишна сметка за своето работење.

Од доставените потврди бр.0808-11/2005, бр.0808-11/2005, бр.0808-50/150120150021502 и бр.0808-50/150120150021503 од 25.03.2015 година издадени од Централниот регистар на Република Македонија, се утврди дека на трговското друштво не му е изречена споредна казна забрана за добивање на лиценца за приредување на игрите на среќа, не му е изречена споредна казна одземање на лиценца за приредување на игрите на среќа, не му е изречена споредна казна привремена забрана за вршење на дејност приредување на игрите на среќа и не му е изречена трајна забрана за вршење на дејност приредување на игрите на среќа.

Потеклото на средствата на основната главнина се утврди од следната документација:

Од изјавата за основање на друштво со ограничена одговорност од 16.03.2015 година од содружникот на Друштвото за трговија, обложување и приредување на игри на среќа „Гаминг Професионал“ ДООЕЛ Тетово се утврди дека средствата кои

се внесени како основна главнина во друштвото во износ од 154.631.600,00 денари се состојат од непаричен влог. Од доставениот извештај за извршена проценка на предмети-опрема како основачки влог на Друштвото за трговија, обложување и приредување на игри на среќа „Гаминг Професионал“ ДООЕЛ Тетово издаден од Друштвото за производство, инженеринг, трговија и услуги „Пум Миг“ Здравко ДООЕЛ експорт-импорт Скопје и од договорот за дар склучен на ден 15.03.2015 година помеѓу Божин Пауновски и Владимир Пауновски, се утврди потеклото на средствата кои се внесени како основна главнина во друштвото во износ од 154.631.600,00 денари (2.514.335,00 евра).

Од доставеното мислење од Управата за финансиско разузнавање бр.13-1/41 (13) од 31.03.2015 година по однос на Програмата за спречување на перење пари и финансирање на тероризам бр.1/23/03 од 23.03.2015 година од Друштвото за трговија, обложување и приредување на игри на среќа „Гаминг Професионал“ ДООЕЛ Тетово се утврдува дека Управата за финансиско разузнавање ја прифаќа Програмата.

Од доставениот извод за промените и состојбата на средствата на сметката на ден 01.04.2015 година издаден од Комерцијална банка АД Скопје се утврди потеклото на средствата кои се уплаќаат на име надоместок за добивање на лиценцата.

Од доставеното решение бр.2418-1/05150-50274/1 од 02.04.2015 година донесено од Управата за јавни приходи, Регионална дирекција Тетово, се утврди дека деловната просторија која се наоѓа на ул.„Борис Кидрик“ бр.18 во Тетово ги исполнува просторните и техничко-технолошките услови за приредување на игри на среќа во автомат клуб.

Од доставените 20 уверенија издадени од Друштвото за услуги, испитување и анализа „Инстесер“ ДОО Скопје се утврди дека поставените автомати во автомат клубот се технички исправни.

Согласно член 89 од Законот, барателот за издавање на лиценца за приредување на игри на среќа во автомат клуб мора да има обезбедено надзорен информациски систем преку кој се поврзани сите автомати, без оглед на тоа дали тие се сместени во една или повеќе деловни простории на приредувачот на игри на среќа во автомат клуб, така што системот обезбедува податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи. Од доставеното мислење бр.22-3155/2 од 07.05.2015 година од Управата за јавни приходи-Генерална дирекција Скопје се утврди дека Друштвото за трговија, обложување и приредување на игри на среќа „Гаминг Професионал“ ДООЕЛ Тетово има обезбедено надзорен информациски систем и е поврзано со информацискиот систем на Управата за јавни приходи.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во автомат клуб на Друштвото за трговија, обложување и приредување на

игри на среќа „Гаминг Професионал“ ДООЕЛ Тетово, поради тоа што се одлучи како во точката 1 од диспозитивот на оваа лиценца.

Согласно член 25 став 1 точка 1 од Законот за игрите на среќа и за забавните игри, Министерството за финансии постапува по поднесени барања за издавање на лиценци и дозволи за приредување на игри на среќа и за забавни игри. Според член 86 став 1 лиценца за приредување на игри на среќа во автомат клуб се издава од страна на Владата на Република Македонија врз основа на поднесено барање до Министерството за финансии во рок од 30 работни дена од денот на поднесувањето на барањето до Министерството за финансии.

Барање за добивање на лиценца за приредување на игри на среќа во автомат клуб согласно член 86 став 2 може да поднесе трговско друштво кое на денот на поднесување на барањето има уплатено основна главнина која не може да биде помала од 2.500.000 евра во денарска противвредност по средниот курс на Народна банка на Република Македонија на денот на уплатата.

Во согласност со член 87 став 1, лиценцата за приредување на игри на среќа во автомат клуб се издава за период од шест години.

Според член 10 став 1, трговското друштво на кое му е издадена лиценца согласно со овој закон е должно да започне со приредување на играта на среќа во рок од 15 дена од денот на приемот на лиценцата. Во спротивно, Владата на Република Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца.

Врз основа на член 87 став 2 од Законот за игрите на среќа и за забавните игри, за добивање на лиценца се плаќа надоместок во износ од 78.750 евра во денарска противвредност по средниот курс на Народна банка на Република Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата, во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа не го плати износот на годишната рата до утврдениот датум согласно со лиценцата, Владата на Република Македонија ја одзема лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Согласно член 94 став 1 од Законот за игрите на среќа и за забавните игри, за приредување на игрите на среќа во автомат клуб приредувачот на игри на среќа плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, на месечна основа, поради што се одлучи како во точката 8 од диспозитивот на оваа лиценца.


Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 9 од диспозитивот на оваа лиценца.

Со оглед на тоа што Друштвото за трговија, обложување и приредување на игри на среќа „Гаминг Професионал“ ДООЕЛ Тетово достави комплетна документација, Министерството за финансии предлага Владата на Република Македонија да ја издаде лиценцата за приредување на игри на среќа во автомат клуб на Друштвото за трговија, обложување и приредување на игри на среќа „Гаминг Професионал“ ДООЕЛ Тетово.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор до Управниот суд, во рок од 30 дена од денот на доставувањето на управниот акт до странката.

Бр.42-5236/1
3 јуни 2015 година
Скопје

ЗАМЕНИК НА ПРЕТСЕДАТЕЛОТ
НА ВЛАДАТА НА РЕПУБЛИКА



Владимир Нешевски